

مذکورہ بالا صورت میں اصل امام مسجد کی امامت کا اختیار رکھتا ہے جو مقررہ امام کے علاوہ اس میں پہلے جماعت کراتے ہیں۔ ان کی جماعت اس حدیث کے بالکل خلاف ہے۔ پس بجائے اس کے کہ ان کو اس جماعت کا ثواب ہو ان کا عذاب کا خطرہ ہے۔

عبداللہ ام قیسری روپڑی

۲۸ جمادی الاول ۱۳۸۰ھ ۱۸ نومبر ۱۹۶۰ء

مسبق کا بیان

مسبق کی کوئی رکعت ہے

سوال :- ایک مقتدی قیسری رکعت شام کو رکوع میں شامل جماعت ہوتا ہے۔ اور وہ امام کے سلام کے بعد دوسری رکعت میں سبحانک اللہ پڑھے یا نہ پڑھے گویا باقی رکعت میں مقتدی ثناء پڑھے یا نہ پڑھے اور اگر پڑھے جلسے تو نمازیں کوئی نقص تو نہیں۔ چارگانہ میں بھی دو رکعت فجر والی میں بھی؟

خدا بخش از راجہ سانی تفصیل اجنا لہ ضلع ارتسر

جواب :- حدیث میں ہے۔

مَا أَدْرَأَكُمْ فَصَلُّوا وَمَا فَنَّاكُمْ فَالْتَمُوا متفق علیہ (مشکوٰۃ)

یعنی عتبی نماز امام کے ساتھ پاؤ پڑھو اور عتبی فرقت ہو جائے پوری کرو۔

اس سے معلوم ہوا کہ مسبوق امام کے فارغ ہونے کے بعد عتبی نماز پڑھتا ہے وہ اس کی پھلی نماز ہے اور جو امام کے ساتھ پڑھے وہ اس کی پہل ہے۔ کیونکہ اس حدیث میں فرقت شدہ کی بابت اتمام کا لفظ استعمال کیا گیا ہے جس کے معنی اخیر سے پورا کرنے کے ہیں۔ اور اخیر سے پورا کرنا اسی صورت سے ہو سکتا ہے کہ جو امام کی فراغت کے بعد پڑھے وہ اس کی اخیر کی ہو۔ اور بعض روایتوں میں اتمام کی جگہ قضا کا لفظ آیا ہے تو وہ اس کے خلاف نہیں۔ کیونکہ قضا کے معنی پورا کرنے کے بھی آئے ہیں۔

جیسے قرآن مجید میں ہے۔

فَإِذَا أَقْبَضْتِ الصَّلَاةَ فَانْتَشِرِي فِي الْأَرْضِ -

یعنی جب نماز پوری ہو جائے تو پھر روزی کی تلاش کے لئے زمین میں پھیل جاؤ

پس جب آخری نماز ہوئی تو اس میں شائد پڑھنی چاہیے۔ اگر غلطی سے پڑھی جائے تو معاف ہے یا ایسا ہے جیسے قرآن مجید میں متشابہ لگ جاتا ہے۔ وہ وہاں پڑھنی ٹھیک نہیں خواہ مغرب کی نماز ہو یا کوئی اور چار رکعت والی یا دو رکعت والی نماز ہو کسی میں شائد نہیں اور التعمیات بھی اسی حساب سے بیٹھے یعنی اگر امام کے ساتھ ایک رکعت پائی ہے۔ تو ایک اور پڑھ کر بیٹھے۔ اگر رکوع میں امام کے ساتھ ملا ہے تو اسے رکعت شمار نہ کرے۔

عبداللہ امرتسری روپڑ

۳۰ جمادی الاخریٰ ۱۳۵۳ھ - ۱۱ اکتوبر ۱۹۳۴ء

مسبق کا جماعت کے ثواب کا مستحق ہونا

سوال :- مسبوق کتنا حصہ نماز کا امام کے ساتھ پائے تو جماعت کے ثواب کا مستحق ہو سکتا ہے۔

جواب :- اگرچہ اند اسلام کا اختلاف ہے مگر صحیح اور راجح از دوتے دلائل یہ ہے کہ مسبوق اگرچہ آخری شہد ہی میں قبل از سلام ہے تو جماعت کا ثواب پانے کا مستحق ہے۔

چنانچہ امام نووی شرح مسلم صفحہ ۲۴۱ جلد ۱ میں فرماتے ہیں۔

المسئلة الثالثة اذا ادرك مع الامام ركعة كان مدركا لفضيلة الجماعة بلا خلاف وان لم يدرك ركعة بل ادركه قبل السلام بحيث لا يحسب له ركعة ففيه الوجهان لاصحابنا - احدهما لا يكون مدركا للجماعة لمفهوم الحديث من ادرك ركعة من الصلوة والثاني وهو الصحيح وبه قال جمهور اصحابنا يكون مدركا لفضيلة الجماعة لانه ادرك جزءا منه ويحجب عن مفهوم الحديث بما سبق انتهى هذا - والله اعلم -

ترجمہ۔ مسبوق جب امام کے ساتھ ایک رکعت پائے تو اس نے بالاتفاق جماعت کی فضیلت پائی۔ اگر پوری رکعت نہ پائے تو اس میں ہمارے اصحاب کے دو خیال ہیں۔ ایک یہ جماعت پانے والا شمار نہیں ہوگا کیونکہ حدیث شریف میں آیا ہے کہ جو شخص امام کے ساتھ ایک رکعت پائے اس نے نماز

پالی۔ جس کا مطلب یہ ہے کہ اگر ایک رکعت سے کم پائے تو اس نے امام کے ساتھ نماز نہیں پائی دوسرا خیال یہ ہے کہ اگر رکعت نہ پائے تو بھی جماعت پانے والا شمار ہوگا۔ اور یہی صحیح ہے۔ اور جماعت سے جمہور اصحاب اسی کے قائل ہیں اور اوپر کی حدیث کا مطلب یہ ہے کہ جو امام کے ساتھ ایک رکعت پائے اُس نے گویا ساری نماز امام کے ساتھ پڑھی۔ یعنی اس کو جماعت کا پورا ثواب ملے گا۔ اگر کم پائی تو کچھ کم ملے گا۔ کیونکہ اس نے اتنا حصہ نہیں پایا کہ اُس کو نماز کہا جائے۔

تنبیہ۔ جو شخص بڑے اخلاص و اشتیاق اور محبت سے وضو کر کے باجماعت نماز ادا کرنے کی نیت سے مسجد کو آتا ہے اور اتنے ہی دیکھتا ہے کہ جماعت ہو چکی تو اُس کو کثرتِ اخلاص و شوق کے سبب سے بہت افسوس اور حسرت ہوتی ہے۔ ایسا شخص بھی کثرتِ اخلاص کے حکماء و کرام فضیلۃ الجماعت ہے اگرچہ اب وہ اکیلا نماز پڑھے گا۔ وہ شرعاً صلوة الفرد (اکیلے نماز) ہوگی مگر فضیلت جماعت اس کو مل جائے گی۔ چنانچہ حدیث شریف میں آتا ہے۔

من توصلنا فاحسن وضوء لا ثم راح فوجد الناس قد صلوا اعطاه الله تعالى
مثل اجر من صلها وحضرها لا ينقص ذلك من اجورهم شيئاً۔

دالوداؤد۔ لسانی (مشکوٰۃ ص ۱۱)

ترجمہ۔ جو شخص اچھی طرح وضو کر کے مسجد کو گیا لوگوں کو پایا کہ نماز پڑھ چکے۔ اللہ اس کو جماعت کے ساتھ پوری نماز پڑھنے والے کا سا اجر دے گا اس کو پورا اجر دینا جماعت کے ساتھ نماز پڑھنے والوں کے اجر سے کچھ کم نہیں کرے گا۔

دوسرا مسئلہ | جماعت کے تھما کتنی نماز پانے والے کی نماز باجماعت نماز شمار ہوگی

سوال۔ مسبق کتنا حصہ نماز کا امام کے ساتھ پادے تو وہ امام کی نماز میں شریک ہوتا ہے۔ جس سے اس کو امام جتنی نماز پڑھنی ضروری ہو جاتی ہے۔

جواب۔ مسبق اگر کم از کم ایک رکعت کا ملہ امام کے ساتھ پالیوے تو امام کے ساتھ امام کی نماز

میں شریک ہو گیا۔ اور امام جتنی نماز پڑھنی ضروری ہوگی۔ کیونکہ حدیث صحیح میں آیا ہے۔

من ادرك ركعة من الصلوة فقد ادرك الصلوة۔ (متفق علیہ)

ترجمہ :- جو نماز سے ایک رکعت پالے اُس نے نماز پالی۔ — نیز
 من ادرك من الصبح ركعة قبل ان تطلع الشمس فقد ادرك الصلوة
 وفي رواية النسائي من ادرك ركعة من الصلوة فقد ادرك الصلوة كلها
 الا انه يقضي ما فاتته وفي رواية اخرى للبيهقي من ادرك ركعة من الصبح
 قبل ان تطلع الشمس فليصل اليها الاخرى۔

ترجمہ :- جو صبح کی نماز سے طلوع آفتاب سے قبل ایک رکعت پالے اس نے صبح کی نماز پالی۔ اور ایک
 روایت بیہقی میں ہے جس نے صبح کی نماز سے ایک رکعت قبل طلوع پائی اور ایک بعد طلوع تو اُس نے
 نماز پالی۔ اور ایک روایت نسائی میں ہے جس نے نماز سے ایک رکعت پالی اُس نے ساری نماز پالی
 لیکن جو اس سے پہلے ہو چکی ہے اس کو ادا کرے گا۔ اور ایک روایت بیہقی میں ہے جو طلوع آفتاب سے
 ایک رکعت پالے وہ دوسری ساتھ ملا لے۔ — نیز

من ادرك ركعة من الصلوة مع الامام فقد ادرك الصلوة۔ رواه مسلم۔
 قال الشيخ العلامة ابن تيمية: اخرجہ الشيخان۔

ترجمہ :- اور مسلم کی روایت میں ہے جو امام کے ساتھ ایک رکعت پالے اُس نے تمام نماز پالی۔
 ابن تیمیہ فرماتے ہیں بخاری مسلم دونوں نے اس کو روایت کیا ہے۔

عاجز علیم نفس کی سمجھ میں یہ آتا ہے کہ فقد ادرك الصلوة میں الصلوة لفظ معرفت بالقدم معارفہ
 ہے جس کا مطلب یہ ہے کہ جس نماز سے اُس نے پوری رکعت پائی اُس نے وہی نماز پائی باقی اتمام کرے تو پس
 وہ امام کی نماز میں شریک ہو گیا۔ واللہ اعلم۔
 اور اگر رکعت کا حصہ سے کم حصہ نماز کا اُس نے پایا تو جماعت کے ثواب کا مستحق ہوا نماز امام میں شریک
 نہیں ہوا۔ واللہ اعلم۔

تیسرا مسئلہ | مسبوق مسافر مقیم امام کے پیچھے کتنی نماز پڑھے

سوال :- مسافر مسبوق مقیم امام کے پیچھے اتنا کرنے لگا تو امام مقیم اس وقت آخری رکعت کے
 سجود میں ہے۔ ساتھ مل گیا۔ اب یہ مسبوق مسافر ساری نماز کی نیت کر کے جماعت کے ساتھ ملے یا قصر

کرنے کے خیال سے دو گانہ کی نیت کرے۔

جواب۔ جماعت میں ملتے وقت قصر کے خیال سے دو گانہ کی نیت کرے کیونکہ جماعت میں ملنے کے سبب سے محض جماعت کا ثواب پانے کا مستحق ہوا۔ امام کی نماز میں اس وقت شریک ہو سکتا تھا۔ اور اس کو اتمام کرنا ضروری تھا جس وقت وہ رکعت کا ملا امام کے ہمراہ پاتا۔ اذلیس فلیس۔ چنانچہ حدیث صحیح میں ہے۔

مَنْ أَدْرَكَ رَكْعَةً مِنَ الصَّلَاةِ مَعَ الْإِمَامِ فَقَدْ أَدْرَكَ الصَّلَاةَ۔ اخرجہ مسلم
وقال الشيخ ابن تيمية في فتاواه ۲۲ ج ۱۔ اخرجہ الشيخان۔

یعنی جو امام کے ساتھ ایک رکعت پائے اس نے نماز پائی۔ اس کو صحیح مسلم نے روایت کیا ہے ابن تیمیہ اپنے فتاویٰ میں لکھتے ہیں کہ بخاری و مسلم دونوں نے روایت کیا ہے۔

نیز اسی طرح شیخ الاسلام نے اپنے فتاویٰ جلد ۲ میں لکھا ہے۔

ان المسافر اذا اتم بمقیم وادرك معه ركعة فما فوقها فانه ينتم الصلوة وان ادرك منه اقل من ركعة صلاها مقصورة نص عليه الامام احمد في احدي الرايتين عنه وهذا لانه ما درك الركعة قد اتم بمقیم في جزء من صلوة فلزم الاتمام واذا لم يدرك معه ركعة فصلوته صلوة منفردة فيصليها مقصورة انتهى ما سطره هذا والله اعلم۔

ترجمہ۔ جب مسافر مقیم کے پیچھے نماز پڑھے اور ایک رکعت یا زیادہ پائے تو وہ پوری نماز پڑھے مگر کہ پائے تو دو گانہ پڑھے۔ امام احمد نے ایک روایت میں اس کی تصریح کی ہے۔ اور اس کی وجہ یہ ہے کہ جب ایک رکعت اس نے امام کے ساتھ پال تو نماز کا اتنا حصہ پالیا کہ جس کو نماز کہا جاسکتا ہے اس لئے اس کو پوری نماز پڑھنی پڑے گی۔ اور جب ایک رکعت سے کم پائے تو اس کی نماز گویا اکیلے کی نماز ہے اس لئے دو گانہ پڑھے گا۔

چوتھا مسئلہ **جمعہ میں امام آخری رکعت کے بعد ہیں ہو**
اس وقت ملنے والا جمعہ کی نیت کرے یا ظہر کی

سوال :- مسبوق جمعہ کی جماعت میں ملنا چاہتا ہے۔ امام آخری رکعت کے سجدے کر رہا ہے۔ اب مسبوق جمعہ کی نیت کر کے جماعت کے ساتھ ٹیٹ یا ظہر کی نیت کرے۔

جواب :- اس مسئلہ میں ائمہ اسلام مختلف ہیں۔ امام شافعی رحمہ اللہ بن مبارک رحمہ اللہ امام سفیان ثوری رحمہ اللہ امام احمد رحمہ اللہ امام اسحاق رحمہ اللہ بن راہویہ وغیرہ فرماتے ہیں کہ اگر مسبوق رکعت کا اہل امام کے ساتھ پائے تو دوسری رکعت پڑھے لیوے اس کا جمعہ ہو گیا۔ اور اگر رکعت سے کم حصہ پاوے یعنی دونوں رکعتوں کے ہوجانے کے بعد آیا ہے اور محض سجدہ یا تشدد ہی میں ملا ہے تو اس کا جمعہ نہ ہو گیا۔ وہ ظہر کی نیت کر کے امام کے ساتھ ملے۔ امام ابوحنیفہ رحمہ اللہ اور ان کے اتباع فرماتے ہیں کہ سلام پھیرنے سے پہلے ملنے والا بھی جمعہ ہی ٹیٹھے یعنی رکعت کا اہل امام کے ساتھ پاوے یا رکعت سے کم اجزاء میں ملے دونوں صورتوں میں جمعہ کی نیت کرے۔ میرے فہم ناقص میں ائمہ کے دلائل کے امام احمد رحمہ اللہ و امام شافعی رحمہ اللہ وغیرہ کا مسلک صحیح اور راجح ہے اور اس کی تین وجہیں ہیں۔

پہلی وجہ یہ ہے کہ صحابہ کرام رضی اللہ عنہم کی ایک جماعت اس طرف گئی ہے چنانچہ شیخ الاسلام ابن تیمیہ رحمہ اللہ اپنے فتاویٰ میں لکھتے ہیں۔

ان الجمعة لا تدرك الا برکعة كما افتى به اصحاب رسول الله صلى الله عليه وسلم منهم ابن عمر رضي وابن مسعود رضي والنس وغيرهم ولا يعلم لهم في الصحابة مخالف وقد حكى غير واحد ان ذلك اجماع الصحابة

یعنی جبہ کم سے کم ایک رکعت پانے سے مل سکتا ہے جیسے صحابہ رضی اللہ تعالیٰ عنہم نے اس کے ساتھ فتوے دیے ہیں جن سے ابن عمر رضی اللہ عنہ ابن مسعود رضی اللہ عنہ انس رضی اللہ عنہ وغیرہ ہیں۔ صحابہ رضی اللہ عنہم میں ان کا مخالف کوئی معلوم نہیں۔ اور کئی علماء نے اس پر اجماع صحابہ رضی اللہ عنہم نقل کیا ہے۔

دوسری وجہ یہ ہے کہ کئی ایک حدیثوں میں صاف تصریح وارد ہے۔

مَنْ أَذْرَكَ رَكْعَةً مِنْ صَلَاةِ الْجُمُعَةِ أَوْ غَيْرِهَا فَلْيُضِعْ إِلَيْهَا الْآخِرَى وَقَدْ لَمُنْتُ صَلَواتُہ - (دارقطنی، نسائی، ابن ماجہ)

جو جمعہ وغیرہ کی ایک رکعت پالے وہ اس کے ساتھ دوسری رکعت ملانے اور اس کی غاڑ پڑی ہو گئی۔

یہ حضرت ابوہریرہ رضی اللہ عنہ اور حضرت عبداللہ بن عمر رضی اللہ عنہما کی حدیثیں کئی طریق سے مروی ہیں۔ اور اگرچہ یہ سلب حدیثیں ضعیف ہیں۔ مگر اقال الحافظ فی تلخیص الحبیہ مگر ان کی تائید حدیث من ادرك رکعة من الصلوة فقد ادرك الصلوة (جو ایک رکعت پالے اُس نے نماز پالی) متفق علیہ سے بہت عمدہ طریق سے ہو سکتی ہے۔

تفسیری وجہ یہ ہے کہ صحیح حدیث میں ہے۔

قال عليه الصلوة والسلام من ادرك ركعة من الصلوة مع الامام فقد ادرك الصلوة اخرجه الامام مسلم في صحيحه وقال ابن تيمية في فتاواه هو في الصحيحين وقال رحمه الله الرحيم هذا الحديث (نفس رافع النزاع)۔

یعنی جو امام کے ساتھ ایک رکعت پالے اُس نے نماز پالی۔ اس کو مسلم نے روایت کیا ہے۔ اور ابن تیمیہ اپنے فتاویٰ میں لکھتے ہیں۔ اس کو بخاری سلم دونوں نے روایت کیا ہے۔ اور فرماتے ہیں اس حدیث سے یہ مسئلہ صاف ہو گیا کہ ایک رکعت سے کم پائے تو اس کی مسجد کی نماز گہ گئی۔

ابراہیم امام مسجد و مدرس مدرسہ عربیہ موضع باقی پور

محدث گروپ ٹرمی

آپ فرماتے ہیں کہ جوابات سب صحیح ہیں صرف نمبر ۳ میں میرا خیال ہے کہ اگر رکعت سے کم پائے تو بھی پوری ٹیم یعنی مناسب ہے۔ کیونکہ رکعت سے کم پانے والے کی نماز کی بنا امام کی نماز پر ہے۔ اگر بالفرض من امام نے غلطی سے بے وضو نماز پڑھائی ہو تو جیسے امام کو ٹوٹانی پڑے گی۔ اس کو بھی ٹوٹانی پڑے گی۔ پس اس کو من کل الوجہ منفرد قرار دینا ٹھیک نہیں۔ اس لئے مناسب ہے کہ پوری نماز پڑھے تاکہ اختلاف سے نکل جائے اور حدیث من ادرك رکعة اس بارہ میں نفس نہیں بلکہ کئی احتمال ہیں مثلاً آفتاب کا طلوع اس کی نماز کا مفسد نہیں یا جماعت کے پورے ثواب کی بابت ہے اور کئی علماء اس کو رکوع میں ملنے کی بابت لکھتے ہیں۔ وغیرہ وغیرہ۔

عبداللہ ام ترسی روپڑ ضلع اٹتالہ

۱۰ جمادی الثانی ۱۳۵۵ھ یوم الجوع ۲۳ اکتوبر ۱۹۳۶ء

مستوبق کی امامت

سوال :- مسبوق کی امامت صحیح ہے یا نہیں۔ بعض علماء منع کرتے ہیں کہتے ہیں تحصیل حاصل لازم آتا ہے کیونکہ ثواب اس کو جماعت کا حاصل ہو گیا۔ پس اب دوبارہ جماعت کرنا بے کار ہے۔

جواب :- جو لوگ مسبوق کی امامت کو منع کرتے ہیں وہ محض اس وجہ سے منع نہیں کرتے کہ وہ نماز باجماعت کا ثواب پا چکا ہے کیونکہ اگر محض اس وجہ سے منع کریں تو کسی وقت جواز کے بھی قائل ہوں۔ مثلاً جو شخص جماعت کے ساتھ پوری نماز پڑھ چکا ہے وہ اُس شخص کے ساتھ مل کر نماز پڑھ پڑھا سکتا ہے جو جماعت کے بعد آئے اور اس کے ساتھ کوئی اور نہ ہو۔ جب پوری نماز باجماعت پانے والا دوسرے شخص کو جماعت کا ثواب دلانے کی غرض سے دوبارہ نماز پڑھ پڑھا سکتا ہے تو کم پانے والا بطریق اولیٰ پڑھا سکتا ہے۔ اس سے معلوم ہوا کہ امامت مسبوق کو منع کرنے کی وجہ محض جماعت کا ثواب پانا نہیں بلکہ یہ اکثر صورتوں میں ہے اور عام وجہ شیعہ یہ ہے کہ باقی نماز جو اُٹھ کر ادا کرتا ہے۔ اس میں وہ منفر و محکم رکعتا ہے یا مقتدی کا۔ اگر اس بات کو دیکھا جائے کہ مسافر مسبوق امام مقیم کے پیچھے پوری نماز پڑھتا ہے کیونکہ مقتدی کی تحریمہ۔ امام کی تحریمہ پر مبنی ہے۔ یعنی اس کی اقتدا میں داخل ہو کر نماز کی نیت باندھی ہے تو اس لحاظ سے مسبوق بقیہ نماز میں مقتدی ہے۔ اور اگر اس بات کو دیکھا جائے کہ بقیہ نماز میں اگر سہو ہو جائے تو یہ سہو کرتا ہے کیونکہ اس کے حرکات اپنی مرضی سے ہیں تو اس لحاظ سے یہ منفر و محکم میں ہے چونکہ اس کی حالت میں اشتباہ ہے۔ اس لئے کوئی اس کی امامت کو منع کہتا ہے کوئی مشتبه۔

اس کے علاوہ یہ معاملہ کثیر الوقوع ہے۔ یعنی جماعت نماز سے آگے پیچھے ہونے کا اتفاق۔ اکثر لوگوں کو ہوتا رہتا ہے۔ مگر ایک واقعہ بھی رسول اللہ صلی اللہ علیہ وسلم کا یا صحابہ کے زمانہ کا ایسا نہیں ملتا۔ جس سے امامت مسبوق ثابت ہو۔ اُس امامت مسبوق میں شبہ اور پختہ ہو جاتا ہے۔ اس لئے احتیاط مناسب ہے۔ اور بعض لوگ جو کہتے ہیں کہ حدیث میں آیا ہے انتم وہی ولیا قہم بکھ۔ من بعدکم۔ یعنی تم میری اقتدا کرو۔ اور جو تمہارے پیچھے ہیں تمہاری اقتدا کریں۔ اس لئے معلوم ہوتا ہے کہ پچھلی صفیں پہلی صفوں کی اقتدا کریں تو مقتدی کا حالت اقتدا میں امام مقیم صحیح ہو گیا۔ تو اس کی بابت عرض ہے کہ یہ محض نیچے اوپر ہونے میں اقتدا ہے۔ جیسے کوئی بدو اندھیری رات میں امام کے پیچھے ہو تو وہ اپنے ساتھی کے ساتھ نیچے اوپر ہوتا ہے۔ یہ کوئی حقیقت امامت نہیں۔ اسی طرح رسول اللہ صلی اللہ علیہ وسلم نے مرض الموت میں بیٹھ کر نماز پڑھائی۔ حضرت ابوبکر رضی اللہ عنہ آپ کے پیلوں میں کھڑے ہوئے تاکہ لوگوں کو تکبیر سنائیں کیونکہ کمزوری کے

باعث رسول اللہ صلی اللہ علیہ وسلم کی آواز نہیں نکلتی تھی۔ اسی طرح جب آدم بہت ہوتا ہے تو کسی کو تکبیر کے لئے مقرر کر دیتے ہیں تاکہ لوگ اس کی آواز کے ساتھ نیچے اوپر ہوں۔ یہ کوئی حقیقت میں امامت نہیں۔ ٹھیک اسی طرح حدیث استموا بی و اتم بکم من بعد کہ کو سمجھ لینا چاہیئے۔ اس کے علاوہ اس حدیث کا ایک دوسرا معنی بھی ہو سکتا ہے وہ یہ کہ اسے صحابہ تم میری اقتداء کرو۔ یعنی نماز وغیرہ میں میرا خیال رکھو کہ میں کس طرح نماز پڑھتا ہوں۔ اور تم سے بعد کے لوگ تابعین وغیرہ تمہاری اقتداء کریں تاکہ یہ سلسلہ دین کا آگے تک پہنچ جائے غلام یہ کہ ایسی کوئی روایت نہیں ملتی جس میں ایک وقت ایک شخص امام بھی ہو اور مقتدی بھی۔

ایک صورت

ایک اور جگہ پر اس مسئلہ کی وضاحت کرتے ہوئے آپ نے فرمایا ہے کہ :-

اس مسئلہ کی دو صورتیں ہیں۔ ایک یہ کہ ایک شخص نے جماعت کے ساتھ کچھ حصہ نماز کا پایا۔ امام کے سلام پھرنے کے بعد جب وہ بقیہ نماز کو ادا کرنے کے لئے کھڑا ہوا تو اس کے ساتھ اور لوگ آئے جو امام کے ساتھ شامل نہیں ہوئے۔ دوسری صورت یہ کہ جو لوگ امام کے ساتھ شامل ہوئے ان سے ایک شخص امام ہو جائے اور دوسرے اس کی اقتداء کریں بان دونوں صورتوں میں کچھ شبہ ہے۔ پہلی میں کم اور دوسری میں زیادہ۔ ہم ہر ایک کی الگ الگ تفصیل کرتے ہیں۔

پہلی صورت کی تفصیل

اکثر علماء کا مذہب ہے۔ چنانچہ ابن تیمیہ رحمۃ اللہ علیہ کی عبارت میں گندھیکا ہے۔ لیکن اس میں ذرا اختصار ہے۔ دلیل مذکور نہیں۔ ہم ابن تیمیہ کی لقیہ عبارت بھی ذکر کرتے ہیں جس میں اس کی دلیل مذکور ہے۔ فرماتے ہیں :-

وذلك ان ذلك الرجل كان مؤتمناً في اول الصلوة وصار منفرداً بعد سلام
الامام فاذا اتم به فذلك الرجل صار المنفرداً اما ما كما صار النبي صلى الله
عليه وسلم اما ما بن عباس بعد ان كان منفرداً وهذا يصح في النفل كما
جاء هذا الحديث - كما هو منصوص عن احمد وغيره - من الدائمة و
ان كان قد ذكر في مذهبه قول بانه لا يجوز واما في الفرض فنزاع مشهور
والصحيح جواز ذلك في الفرض والنفل - الخ -

دلیل اس کی یہ ہے کہ یہ شخص بقیہ نماز اکیلے نماز پڑھنے والے کا حکم رکھتا ہے۔ پس اگر کوئی دوسرا شخص اس کے ساتھ اگر مل جائے تو یہ ایسا ہوگا جیسے کوئی شروع سے اکیلے پڑھنے والے کے ساتھ آئے۔ جیسے تہجد کی نماز میں رسول اللہ صلی اللہ علیہ وسلم کے ساتھ ابن عباس آئے تھے حالانکہ آپ اکیلے پڑھ رہے تھے۔ اُمید یہ نفلوں میں صحیح ہے۔ جیسے یہ حدیث آئی ہے۔ اور امام احمد اور دیگر ائمہ سے بھی اس کے جواز کی تصریح مروی ہے۔ اگرچہ امام احمد سے ایک قول عدم جواز کا بھی نقل کیا گیا ہے لیکن پہلا حدیث کے موافق ہے۔

ربا فرضوں میں اس کا صحیح ہونا تو اس میں اختلاف مشہور ہے لیکن صحیح یہ ہے کہ فرضوں نفلوں دونوں میں درست ہے۔ کیونکہ نفلوں میں حالت انفراد انسان امامت کی نیت کر کے اپنے ذمہ زیادہ لو مجھ لے لیتا ہے۔ سو اسی طرح فرضوں میں سمجھ لینا چاہیے۔ اس دلیل کا مدار اس پر ہے کہ یہ شخص بقیہ نماز میں اکیلے کا حکم رکھتا ہے۔ اگر بقیہ نماز میں اکیلے کا حکم نہ رکھے بلکہ اس کی ساری نماز جماعت کے ساتھ سمجھی جائے تو بقیہ نماز میں بھی اس کا مقتدی کا حکم ہوگا اور مقتدی کا حالت اقتدار میں امام ہونا اس کا کسی حدیث میں ذکر نہیں۔ ہاں امتداد کی حالت چھوڑ کر امام ہونا ثابت ہے۔ جیسے امام کا وضو ٹوٹ جائے یا کوئی عارضہ ہو جائے تو اُس وقت کسی مقتدی کو اپنی جگہ کر سکتا ہے مگر اُس وقت وہ مقتدی نہیں۔

اور عطا تاہی کا قول جو اوپر گذر چکا ہے اُس میں دو احتمال ہیں۔ ایک یہ کہ وہ مسبوق کی امامت کے قائل ہوں۔ دوسرے یہ کہ جو سجدے یا رکوع وغیرہ میں شامل ہو۔ اُس کی نماز کو وہ جماعت کے ساتھ نہ قرار دیتے ہوں کیونکہ اس مسئلہ میں اختلاف ہے کہ کتنی نماز امام کے ساتھ پائے تو وہ جماعت میں سمجھا جاتا ہے۔

لے ایک حدیث میں ہے اُنتھو بی دلیاتہ بکھ من بعدکھ۔ مشکوٰۃ دلب تسمیۃ الصفون اتم میری اقتدار اور جو تمہارے بعد ہیں وہ تمہاری اقتدار کریں۔ بعض نے کہا ہے کہ حالت اقتدار میں امامت کا اس حدیث میں ذکر ہے۔ کیونکہ اس حدیث میں ہے کہ تم میری اقتدار کرو۔ اور پچھلی صفیں تمہاری اقتدار کریں۔ لیکن اس میں دو شبہ ہیں۔ ایک یہ کہ بعد والوں سے پچھلی صفیں مراد لیسنہ بے دلیل ہے۔ اور مراد اس سے آئندہ آنے والے لوگ ہیں۔ اور اقتدار سے مراد اتباع ہے۔ دوسرا یہ کہ پہلی صفیں پچھلی صفوں کے لئے صورت میں امام ہیں۔ یعنی پچھلی صفیں پہلی صفوں کو دیکھ کر نیچے اوپر ہوتی ہیں۔ جیسے تاجینا آدمی اگر امام سے دور ہو تو وہ ساتھی کے ساتھ نیچے اوپر ہوتا ہے۔ ورنہ حقیقت میں امام ایک ہی ہے جو سب کو نماز پڑھا رہا ہے۔

اگر کوئی مسجد میں شامل ہونے والا۔ ان کے نزدیک جماعت میں شامل نہیں سمجھا گیا تو پھر یہ سہو ق نہ ہوا بلکہ ایسا ہوا جیسے ساری نماز اکیلا پڑھنے والا۔ پس عطا تابعی کا قول بھی اس مسئلہ میں کوئی تسلی بخش نہیں۔ اس کے علاوہ اس میں لیث بن ابی سلیم ہے جس کی روایتیں اخیر میں غلط ملط ہونے کی وجہ سے متروک ہو گیا۔

دوسری صورت کی تفصیل

دوسری صورت میں دو شبے ہیں۔ ایک وہی شبہ جو پہلی صورت میں ہے۔ یعنی اقتدا کی حالت میں مقتدی کا امام ہونا۔ اس کا ذکر کسی حدیث میں نہیں۔ دوسرا یہ کہ جب سارے امام کے ساتھ شامل ہو گئے تو ان کی نماز باجماعت ہو گئی تو پھر اور نماز باجماعت کی کیا ضرورت ہے۔ رسول اللہ صلی اللہ علیہ وسلم ایک دفعہ قضا حاجت کو چلے گئے۔ آپ سفر میں تھے۔ مغیرہ کہتے ہیں۔ میں آپ کے ساتھ پانی لے گیا۔ جب قضا حاجت سے فارغ ہوئے تو میں نے آپ کو وضو کرایا۔ آپ نے پیشانی اور گڑھی پر مسح کیا۔ پھر میں آپ کے موزے نکالنے کے لئے پاؤں کی طرف جھکا۔ فرمایا میں نے وضو کر کے سوزے پہنے ہیں۔ ان پر آپ نے مسح کیا لوگ آگے چلے گئے۔ فجر کی نماز کو دیر ہو گئی۔ عبدالرحمن بن عوف نے جماعت قائم کر دی۔ ایک رکعت نماز پڑھی تھی کہ آپ پہنچ گئے۔ آپ جماعت میں شامل ہو گئے جب عبدالرحمن بن عوف نے سلام پھیرا تو نبی صلی اللہ علیہ وسلم کھڑے ہو گئے اور میں بھی ساتھ کھڑا ہو گیا۔ پس ہم نے وہ رکعت پڑھی جو پہلے ہو چکی تھی۔ اس حدیث کے آخر میں بعض روایتوں میں عبارت یوں ہے قلما سلم، قام النبی صلی اللہ علیہ وسلم وقمت معہ فركعنا الركعت التي نسبتنا (مشکوٰۃ باب المسلم علی الخفین ص ۴۴) اس عبارت میں مغیرہ کہتے ہیں کہ رسول اللہ صلی اللہ علیہ وسلم کھڑے ہوئے تو میں بھی ساتھ کھڑا ہو گیا اور ہم نے باقی رکعت ادا کی۔ اس عبارت کا مطلب بعض یہ بیان کرتے ہیں کہ باقی نماز میں رسول اللہ صلی اللہ علیہ وسلم امام اور مغیرہ مقتدی ہو گئے۔ لیکن یہ مطلب ٹھیک نہیں کیونکہ ساتھ کھڑا ہونے کا یہ مطلب لینا کہ مغیرہ مقتدی ہو گئے یہ محض اپنا خیال ہے ورنہ درحقیقت یہ بیان واقع ہے کیونکہ جب رسول اللہ صلی اللہ علیہ وسلم اور مغیرہ صف میں اکٹھے کھڑے ہوئے تو امام کے سلام پھیرنے کے بعد اکٹھے ہی کھڑے ہونا تھا سو اسی بات کا یہ بیان ہے۔ اس سے جماعت سمجھنا غلطی ہے۔ ہاں سلم اور نسائی باب المسلم علی الخفین میں یہ لفظ ہیں ثلثہ صلی بنا پھر رسول اللہ صلی اللہ علیہ وسلم نے ہمیں نماز پڑھائی۔ یہ الفاظ رسول اللہ صلی اللہ علیہ وسلم کے امام ہونے پر دلالت کرتے ہیں مگر سلم اور نسائی کی روایت کا واقعہ کسی دوسری نماز کا معلوم ہوتا ہے۔ کیونکہ اس میں عبدالرحمن بن عوف کا نماز قائم کرنا اور آپ کا ایک رکعت پانا مذکور نہیں۔ بلکہ اس میں یوں ہے ومسح

علیٰ خفیلہ ثم صلیٰ بنا۔ یعنی وضو میں اپنے موزوں پر مسح کیا پھر نماز پڑھائی۔ جس سے معلوم ہوتا ہے کہ آپ کی نماز فوت نہیں ہوئی اور حبلہ میں نماز پڑھائی۔ یہی اس کا مویہ ہے۔ اگر اس سے مراد بقیہ رکعت تو بغیر دیکتے ہیں۔ مجھے نماز پڑھائی۔ کیونکہ پہلی روایت میں حبلہ وقت معہ میں آپ کے ساتھ کھڑا ہوا، اکیلے بغیر دیکتے ہی ولایت کرتا ہے۔ غرض اس صورت کی بابت بھی کوئی صریح روایت نہیں۔ صرف قتادہ کا قول ہے جو چھوٹے تابعی ہیں جس کا ذکر ابن حزم نے بغیر سند کے کیا ہے۔ پھر یہ بھی معلوم نہیں کہ رکعت پانے والا ان کے نزدیک پوری جماعت پانے والا سمجھا جاتا ہے یا نہیں۔ شاید ان کا یہ مذہب ہو کہ جو دو رکعت سے کم پائے۔ اُس سے جماعت فوت ہوگئی اس لئے وہ نئی جماعت کا ارشاد فرماتے ہیں۔ اس کے علاوہ رکعت سے مراد رکوع بھی ہوتا ہے تو احتمال ہے کہ قتادہ کا مطلب یہ ہو کہ جو رکوع پائے اس میں گویا امام کے ساتھ جماعت نہیں پائی اس لئے نئی جماعت کی ضرورت ہوئی۔ پھر تابعی کا قول کسی کے نزدیک بھی حجت نہیں۔ اور مسئلہ مختلف فیہا ہے۔ اس لئے جو کسی کی سمجھ میں آئے اُس پر عمل کرے۔ تشدد مناسب نہیں کسی پر زور ڈالنے کی ضرورت ہے۔ چنانچہ ابن حزم نے تصریح کر دی ہے کہ بقیہ نمازیں جماعت نہ ہو تو اکیلے اکیلے کی بھی ادا ہو جاتی ہے خاص کر ایک لاکھ رکعت کا امام کے ساتھ فوت ہو جانا یہ کثیر الوقوع ہے یعنی عموماً مابرفا میں کسی کی کسی شخص سے ایسا اتفاق ہو جاتا ہے کہ ایک آدھ رکعت رہ جاتی ہے لیکن باوجود اس کے کسی روایت میں بقیہ نمازیں جماعت کی تصریح نہیں آئی۔ جو بالکل جماعت سے رہ جائے۔ اس کی بابت جماعت ثانیہ کی تصریح موجود ہے جو کچھ حصہ میں شامل ہو اس کی جماعت کا کہیں ذکر نہیں حالانکہ اس کا ذکر ضروری تھا کیونکہ کچھ جماعت میں شامل ہونے سے شبہ پڑ سکتا ہے کہ یہ ساری جماعت میں شامل ہے۔ اس کو وہ مری جماعت کی ضرورت نہیں۔ اس شبہ کو دور کرنے کے لئے اس کا ذکر اہم تھا لیکن کہیں ذکر نہیں۔ اس سے صاف معلوم ہوتا ہے کہ مسبق کی امامت کوئی اہم مسئلہ نہیں پس اس پر بہت ذہن آزمائی کی ضرورت نہیں۔

عبداللہ امرتسری روپڑی

۱۸ رمضان المبارک ۱۳۵۱ھ - ۱۵ جنوری ۱۹۳۳ء

امام نماز سے فارغ ہو کر کس طرف منہ کرے؟

سوال :- امام مسجد جب سلام پھیر کر بیٹھے تو اس کا قبلہ کی طرف پیشہ دے کر اور مقتدیوں کی طرف منہ

کر کے بیٹھنا افضل سنت ہے یا کہ کبھی دائیں طرف اور کبھی بائیں طرف کے مقتدیوں کی طرف منہ کر کے بیٹھنا افضل ہے۔ اور پیغمبر علیہ السلام سے کوئی شرط لقیہ ثابت ہے بحوالہ حدیث موحدت راوی وغیرہ تحریر فرمادیں۔

جواب۔ مولوی محمد عبدالرحمن مبارکپوری فرماتے ہیں۔

رسول اللہ صلی اللہ علیہ وآلہ وسلم جب سلام پھیرتے تو قبلہ کی طرف بیٹھا اور مقتدیوں کی طرف منہ کر کے بیٹھا کرتے تھے۔ صحیح بخاری میں ہے۔

عن سمرة بن جندب قال كان النبي صلى الله عليه وآله وسلم اذا صلى صلوته اقبل علينا وجهه۔

یعنی عمرو بن جندب رضی اللہ عنہ سے روایت ہے کہ نبی صلی اللہ علیہ وآلہ وسلم جب کوئی نماز پڑھ کر فارغ ہوتے تو اپنا چہرہ مبارک ہماری طرف کر کے بیٹھتے۔

قاضی شوکانی رحمۃ اللہ علیہ نیل الاوطار جلد ۲ صفحہ ۳۱۱ میں لکھتے ہیں۔

وهو يدل على مشروعيته استقبال الامام للمؤمنين بعد الفروع من الصلوة والمواظبة على ذلك۔

یعنی یہ حدیث اس بات پر دلالت کرتی ہے کہ نماز سے فارغ ہو کر امام ہمیشہ مقتدیوں کی طرف منہ کر کے بیٹھے۔

اور حافظ ابن حجر مہرہ فتح الباری میں لکھتے ہیں۔

وسياق سمرة ظاهرة انه كان يواظب على ذلك۔

اور ظاہر ہے حدیث سے معلوم ہوتا ہے کہ رسول اللہ صلی اللہ علیہ وسلم اس پر ہمیشگی کرتے۔

اور آں حضرت صلی اللہ علیہ وسلم سے اپنی دائیں طرف کے مقتدیوں کی طرف منہ کر کے بیٹھنا بھی ثابت ہے۔ صحیح مسلم میں ہے۔

عن البراء بن عازب قال كنا اذا صلينا خلف رسول الله صلى الله عليه وسلم

اجبنا ان نكون عن يمينه فيقبل علينا بوجهه۔

یعنی براء بن عازب سے روایت ہے کہ جب ہم لوگ نبی صلی اللہ علیہ وسلم کے پیچھے نماز پڑھتے تو اس بات کو

محبوب رکھتے کہ ہم لوگ آپ کے دائیں جانب ہوں۔ پس آپ ہماری جانب چہرہ مبارک کر کے بیٹھیں۔

تاجی شوکانی رحیل الاوطار جلد ۲ صفحہ ۲۲ میں لکھتے ہیں۔

حدیث براء بن عازب یدل علی ان النبی صلی اللہ علیہ وسلم کان یقبل علی من فی جهة المیمنة ویمكن الجمع باین الحدیثین رای بین حدیث سمرہ و بین حدیث البراء بانہ کان تارة لیستقبل جمیع المؤمنین وتارة لیستقبل اهل المیمنة انتہی۔ هذا كله ما عندی۔ واللہ اعلم۔

یعنی حدیث براء بن عازب اس پر دلالت کرتی ہے کہ رسول اللہ صلی اللہ علیہ وسلم دائیں طرف کے لوگوں کی طرف متوجہ ہوتے۔ اور سمرہ اور براء رضی اللہ عنہما کی حدیثوں میں یوں موافقت ہو سکتی ہے کہ کبھی سب مقتدیوں کی طرف منہ کرتے اور کبھی دائیں طرف والوں پر متوجہ ہوتے۔

محمد عبدالرحمن المبارک کفوری عفا اللہ تعالیٰ عنہ۔ الاحادیث الاولیٰ ۱۳۵۲ھ

محدث روپڑی

مندرجہ بالا سوال کے جواب میں مولوی عبدالرحمن صاحب نے کافی لکھ دیا ہے۔ رہی احادیث میں موافقت تو وہ اس طرح ہے کہ بیٹھتے تو مقتدیوں کی طرف منہ کر کے لیکن کسی قدر دائیں طرف مائل ہوتے۔ اس لئے کسی مقتدیوں کی طرف کہہ دیا۔ کسی نے دائیں طرف۔ اور یہ بھی احتمال ہے کہ بہت دنوں تک مقتدیوں کی طرف منہ کرتے رہتے بہت دنوں تک دائیں طرف۔ سو جیسا کسی راوی نے دیکھا بیان کر دیا۔ اس کے علاوہ لفظ کان معنایں پر داخل ہو کر اگرچہ پیشگی کے معنی دیتا ہے لیکن اس میں نص نہیں بلکہ ظاہر ہے۔ اس لئے امام شوکانی نے کہا ہے کہ ظاہر اس حدیث سے معلوم ہوتا ہے کہ اس پر پیشگی کرتے ہیں پس جب ظاہر ہوا تو دوسری احادیث کی وجہ سے اس کی تاویل ہو سکتی ہے اور وہ یہ کہ اس سے مراد کثرت ہے۔ کثرت کو راوی نے مجازاً پیشگی کے لفظ سے بیان کر دیا ہے۔ اور عبداللہ بن مسعود فرماتے ہیں کہ انسان اپنی نماز میں شیطان کا حصہ نہ کرے کہ دائیں طرف پھرنا اپنے ذمہ لازم سمجھے میں نے رسول اللہ صلی اللہ علیہ وسلم کو بہت دفعہ بائیں طرف پھرتے بھی دیکھا ہے۔

(ملاحظہ ہو مشکوٰۃ باب الدعاء فی التشہد فصل الاول ص ۹)

جب آپ بائیں طرف بھی پھرتے تھے تو پیشگی مراد یعنی ٹھیک نہیں۔

عبداللہ امرتسری مقیم روپڑ
ضلع انبالہ

کیا مقتدی امام کے برابر کھڑے ہو سکتے ہیں؟

سوال۔ اگر امام کے پیچھے خالی جگہ ہو اور مقتدی برابر کھڑے ہو جائیں تو کیا نماز ہو جائے گی؟ مکمل تشریح سے مطلع فرادیں۔

جواب۔ مقتدی ایک ہو تو امام کے برابر کھڑا ہو اگر زیادہ ہوں تو امام کے پیچھے۔ اور عورت خواہ ایک ہو یا زیادہ امام کے پیچھے کھڑی ہوں۔ ہاں مجبوری کے وقت اس کے خلاف بھی درست ہے۔
مفتی کراچی رحمہ اللہ میں ہے۔

عن معاوية الكندي انه ركب الى عمر بن خطاب يسأله عن ثلاث خصال فقدم المدينة فقال له عمر ما اقدمك على قال لا اسئلك عن ثلاث قال وما هن قال ربما كنت انا والمرأة في بناء بني فحضر الصلوة فان صليت انا وهي كانت بجذائي وان صلت خلفي خرجت من البناء فقال عمر تستر بينك وبينها بثوب ثم صلى بجذائك ان شئت وعن الركعتين بعد العصر فقال نهاني عنهما رسول الله صلى الله عليه وسلم قال وعن القصص فانهم ارا دوني على القصص فقال ما شئت كانه كرا ان يمنع قال انما اردت انتهي الى قولك قال اخشى عليك ان تقص فترفع عليهم في نفسك ثم تقص فتترفع حتى يخيل اليك انك فوقهم بمنزلة الثريا فيضعك الله تحت اقدامهم يوم القيامة بقدر ذلك (حم ص)

معاویہ کنندی سے روایت ہے وہ تین باتوں سے سوال کرنے کی غرض سے حضرت عمر رضی اللہ عنہ کے پاس آئے۔ حضرت عمرؓ نے کہا وہ کیا ہیں؟ کہا ایک یہ کہ کبھی میں اور عورت چھوٹے سے مکان میں ہوتے ہیں۔ اور نماز کا وقت آجاتا ہے۔ اگر ہم دونوں نماز پڑھیں تو وہ میرے برابر ہو جاتی ہے۔ اگر پیچھے کھڑی ہو تو مکان سے باہر ہو جاتی ہے۔ حضرت عمرؓ نے کہا۔ درمیان کھڑے کا پردہ کر کے پھر وہ تیسرے برابر نماز پڑھے۔ دوسری بات عصر کے بعد دو رکعت ہیں؟ حضرت عمر رضی اللہ عنہ نے کہا رسول اللہ صلی اللہ علیہ وسلم نے مجھے ان سے منع کیا ہے۔ تیسری بات وعظ ہے قوم مجھے وعظ کے لئے کہتی

ہے۔ حضرت عمر رضی اللہ عنہ نے کہا جو چاہے گریبا حضرت عمر رضی اللہ عنہ نے وعظ کو اچھا نہ سمجھا مگر وہ لکنا بھی مناسب معلوم نہ ہوا۔ معاویہ کنذی نے کہا کہ میرے آنے کی غرض ہی یہ ہے کہ میں آپ کے کہنے پر عمل کروں۔ فرمایا مجھے خوف ہے کہ وعظ کرتے کرتے تیرا دماغ بلند ہو جائے۔ یہاں تک کہ تیرا ستاروں کو پہنچ جائے۔ پس اس کا نتیجہ یہ ہو کہ قیامت کے دن خدا تجھے اتنا ہی ان کے قدموں کے نیچے کر دے۔ اس کو امام احمد نے اپنی سند میں اور ضیاء مقدسی نے مختار میں روایت کیا ہے۔

اس سے معلوم ہوا کہ مجبوری کے وقت عورت برابر کھڑی ہو سکتی ہے۔ پس اسی طرح مردوں کو سمجھ لیں چاہیے۔ اس سے یہ بھی معلوم ہوا کہ بعض دفعہ مساجد میں عورتوں کے لئے پیچھے جگہ نہیں ہوتی تو دواشیں بائیں کوئی حرج نہیں۔

قصر نماز کا بیان

مسافت قصر

سوال :- مسافر پر کم از کم کتنے میل کے سفر کے بعد نماز قصر لازم آتی ہے۔

ماثر حنیف الرحمن ایم۔ اے گورنمنٹ ہائی سکول ملتان پور ضلع جھانسی یو۔ پی

جواب :- ۹ میل کے سفر میں دو گنا دورست ہے اس کی بابت صحیح مسلم میں حدیث آئی ہے۔ مسافر اپنے گاؤں یا شہر کی حدود سے باہر نکلتے ہی دو گنا شروع کر سکتا ہے۔ چنانچہ دوسری روایات میں آیا ہے۔

عبداللہ امرتسری

مسافر کا پوری نماز پڑھنا

سوال :- مسافر پوری نماز پڑھ سکتا ہے۔

جواب :- دو گنا کا تارک گناہ نہیں۔ ہاں بستر ہی ہے کہ دو گنا ٹپھے۔ حدیث میں ہے۔

ان اللہ یحب ان توفی رخصہ۔ یعنی خدا تعالیٰ چاہتا ہے کہ اس کی رخصت قبول کی جائے۔

عبداللہ امرتسری